



முதலமைச்சர் பதவி பறிக்கப்பட வேண்டும்; ஏன்?எதற்கு?

“இந்திய அரசியலமைப்புச் சட்டத்தின்படி இரகசிய காப்புறுதி மீறி நடந்து கொண்ட தமிழ்நாடு முதல்வர் “ஜோசப் விஜய்”யின்பதவி பறிக்கப்பட வேண்டும்! அவர் மீது குற்றவியல் வழக்கு தொடரப்பட வேண்டும்.

இரகசிய ஆவணங்கள் பரிமாற்றப்படும் அமைச்சரவைக் கூட்டங்கள், ஆய்வுக் திட்டங்கள் மற்றும் இதர உயர்மட்ட அரசு ஆலோசனைகள் நடைபெறும் அந்த இடத்தில் வேறு யாரும் இடம் பெறக் கூடாது.

கழகப் பாராளுமன்ற மாநிலங்களவைஉறுப்பினரும், மூத்த வழக்கறிஞருமான விஸ்வன் அவர்கள் இருவரது அதிகாரப்பூர்வப் பதவிகளைப் பகிர்ங்கப்படுத்த வேண்டும் என்றும், எந்த அதிகாரத்தின் கீழ் அவர்கள் அமைச்சரவைத் கூட்டங்களில் கலந்து கொண்டு அதி காரிகளுக்கு உத்தரவுகளைப் பிறப்பிக்கிறார்கள்? என் பதைப் பொதுமக்களுக்கு ஜோசப் விஜய் தெரியப்படுத்த வேண்டும், என்றும் கேள்வி எழுப்பி உள்ளார்.

மேலும், கழகத் தலைவர் தளபதி மு.க.ஸ்டாலின் அறிவுரைகள் பெற்று, அமைப்புச் செயலாளர் ஆர். எஸ். பாரதி மற்றும்மூத்த வழக்கறிஞர்விஸ்வன் ஆகியோர் தமிழ்நாடு ஆளுநர் இராஜேந்தர் விஸ்வநாத் அரீலேகர் (Rajendra Vishwanath Arlekar)காவல் துறைத் தலைமை இயக்குநர் ஆகியோரைச் சந்தித்து, “அரசியலமைப்புச் சட்டத்தை மீறி, அரசுக்குத் தொடர்பு இல்லாத நபர்களை அரசுக் கூட்டத்தில் அனுமதித்த முதலமைச்சர் விஜய் மீது தக்க சட்ட நடவடிக்கை எடுக்கப்பட வேண்டும்” என்று தி.மு.க. சார்பில் புகார் மனு ஒன்றை அளித்துள்ளனர். அதைப்போல அ.தி.மு.க.வின் இன்பத் துரை எம்.பி. அக்கிர கிருஷ்ணமூர்த்தி ஆகியோரும் பா.ஜ.க.வின் தலைவர் நைனார் நாசுந்திரனும் மற்றவர்களும் முதலமைச்சர் சி.ஜோசப் விஜய் முதல்வர் பொறுப்பில் இருந்து விலக வேண்டும்” என்றுஆளுநரை நேரில் சந்தித்துப் புகார் மனுஅளித்துள்ளனர்” .

ஜான் ஆரோக்கிய ராஜ், விஷ்ணு ரெட்டி ஆகியோரிடத்தில் மொத்த நிர்வாகத்தையும் ஜோசப் விஜய் ஒப்படைத்து விட்டாரா? அவர்கள் இருவரும் எந்தத் தகுதியின் அடிப்படையில், இரகசிய ஆவணங்களை கையாளப்படும் அமைச்சரவைக் கூட்டங்களில் பங்கேற்றனர்? முதலமைச்சர் அறைக்கு அருகில் இருவருக்கும் தனி அறை(Chambers)ஒதுக்கப்பட்டுள்ளது எனவும் தெரிய வருகிறது. அதற்கான அரசாணை (G.O)பொது வெளியில் வெளியிடப்பட வேண்டும்” .

அமைச்சரவையில் பங்கேற்க வைப்பதற்குப் பதிலாக, அவர்களை முறைப்படி அமைச்சராக்கி விட வேண்டியது தானே?

முதலமைச்சர், மற்றும் அமைச்சர்கள் பதவியேற்கும் போது இரகசிய பாதுகாப்புப் பிரமாணம் எடுத்துக் கொள்கின்றனர். ஆனால், எந்த தொடர்பும் இல்லாத ஜான் ஆரோக்கியசாமி, விஷ்ணு ரெட்டி ஆகிய தனி நபர்களை அமைச்சரவை ஆய்வுக் கூட்டங்களில் பங்கேற்க அனுமதித்தது; அரசியல் அமைப்புச் சட்டத்தில் கூறப்படும் இரகசியக் காப்புரிமையை முற்றிலும் மீறியகுற்றச் செயலாகும் அல்லவா? இதில் ஆளுநர்முன் இரகசிய காப்புரிமை எடுத்துக் கொண்ட அவர்கள்; அரசமைப்புச் சட்டத்தை மீறிக் குற்றச் செயல் புரிந்தஅவர்கள் மீது ஆளுநர்என்ன நடவடிக்கை எடுக்கப் போகிறார்? பதவி பறிப்பு, ஆட்சிக்க கலைப்பு போன்ற சட்ட நடவடிக்கைகள் எடுக்க வேண்டாமா?அரசியல் அமைப்புச் சட்ட உறுப்பு 167 இன் படி ஆளுநர் தன் அதிகாரத்தைப் பயன்படுத்தி அறிக்கை கேட்கப்பட வேண்டும்; சி.சி.டி.வி. கண்காணிப்புக் கேமரா பதிவுகள் மற்றும் வருகைப் பதிவேடுகள் முழுவதும் ஆய்வுக்கு உள்ளாக்கப்பட வேண்டும்; சட்ட மீறலை நடத்துவதற்குத் துணை நின்ற அதிகாரிகள் மீது கடுமையான நடவடிக்கைகள் எடுக்கப்பட வேண்டும். அரசியல்சட்டம்அமைச்சர்களுக்கானஉறுதிமொழி பற்றிஎன்னசொல்கிறது?

“அ.ஆ.ஆகிய நான்,இறைவன் பெயரால் ஆணை உறுதிமொழி செய்து மாநிலத்தின் அமைச்சர் என்ற முறையில் நான் அறிய வரும் அல்லது என் கவனத்திற்குக் கொண்டிரு வரப்படும் எந்தச்சங்கதியையும் அமைச்சராகப் பணியாற்றும் வகையில், அவசியப்பட்டாலன்றி, எத்தகைய நபர் அல்லது நபர்களிடமும் நேரடியாகவோ அல்லது மறைமுகமாகவோ வெளிப்படுத்த மாட்டேன் என்றும் உறுதியளிக்கிறேன்” (I A. B. do swear in the name of God / Solmneyafirm that I will not directly or indirectly communicate or reveal to any person or persons any matter which shall be brought under my consideration or shall become known to me a Minister for the State ofexcept as may be required for the due discharge of my duties as such Minister)*ஆகவே, இரகசிய உறுதிமொழி மீறச் செயல்பட்ட செயல் அப்பட்டமாக இந்திய அரசியலமைப்பு சட்டப்பிரிவு 164 (3) ன் படி மூன்றாவது அட்டவணையில் வரையறுக்கப்பட்டுள்ள படிவத்தில் கூறியுள்ளவாறு, பதவி பிரமாணமும், இரகசியக் காப்பு உறுதிமொழியும் செய்து கொண்ட பிறகு தான் முதலமைச்சரும், அவருடைய அமைச்சர்களும் தங்கள் அலுவல்களைத் தொடங்கி இருக்கிறார்கள்.

ஆகவே, ஒரு துறையின் அமைச்சர் என்ற முறையில் தனது நடவடிக்கைக்கு வரும் எந்த ஒரு பொருள் குறித்தோ,மாநிலத்தின் அமைச்சர் என்ற முறையில் தெரியவரும் வேறு விவகாரங்களையோ, விவரங்களையோ நேரடியாகவும் மறைமுகமாகவோ யாருக்கும் வெளிப்படுத்த மாட்டேன் என்று தனித்தனியாக ஒவ்வொரு அமைச்சரும் உறுதிமொழி ஏற்றுக் கொண்ட பிறகுதான் அமைச்சர்களாகப் பொறுப்பேற்கிறார்கள். ஆளுநர் தான் அரசியலமைப்புச் சட்டப்படி அந்த உறுதிமொழி ஏற்றைப் செய்து வைக்கிறார்.193 ஆவது பிரிவுப்படி சட்டமன்ற உறுப்பினர்கள் அரசியலமைப்புச் சட்டத்தின் படி உறுதிமொழி மேற்கொண்ட

பிறகு தான்; அவர் உறுப்பினராகச் செயலாற்ற முடியும். இல்லாவிட்டால், அந்த உறுப்புப்படி பதவி இழப்பு மற்றும்தண்டனைக்கு உள்ளாவார்கள்.

ஆகவே, அரசியலமைப்புச் சட்டப் பிரிவுகளின் உறுதி மொழியை மேற்கொண்டவர்கள் உறுப்பினர்களாகவோ, அமைச்சர்களாகவோ இருக்க முடியாது என்பதைத் திட்டவட்டமாகக் கூறப்பட்டிருக்கிறது. அவ்வாறுஉறுதி மொழியை மேற்கொண்டவர்கள் அதற்கு எதிராகச் செயல்பட்டால் அந்தப் பொறுப்புகளில் நீடிக்கும் தகுதியை அவர்கள் இழந்து விடுகிறார்கள் .

ஜோசப் விஜய் முதலமைச்சர் என்ற முறையிலும் சில துறைகளுக்குப் பொறுப்பு வகிப்பவர் என்ற முறையிலும், அவர் தென்பாட்டைய ஆவணங்களையும், தகவல்களையும் பெற முடியும். அது போன்று தலைமைச் செயலாளர், துறைச் செயலாளர்கள்ஆகியோருக்கு விவரங்கள் தெரிந்திருக்கும். இந்த நிலையில் மிகவும் கடும்கமாகக் காக்கப்பட வேண்டிய தகவல்களைத் தமது சுயநலத்துக்காக அவர்கள் வெளிப்படுத்தினால் அல்லது பத்திரிகைகள் உடந்தையாக இருந்து செயல்பட்டால் அல்லது அதிகாரிகள் கட்டுப்பாட்டை மீறி நடந்து கொண்டால் அல்லது வெளி நபர்கள் பங்கேற்றுத் தெரிந்து அத்துமீறிவெளியிட்டால் அவர்கள் மீது 1923 ஆம் ஆண்டைய அரசு சார்ந்த இரகசியங்கள் சட்டத்தின் படி குற்றம் இழைத்து இருக்கிறார்கள் என்றும்; குற்றவியல் சட்டம் மூலமும் நடவடிக்கை எடுக்க முடியும். அது மட்டுமல்லாமல் அவர்கள் மீது இரகசியக் காப்பு பிரமாணத்தை மீறிவிட்டார் என்பதற்காகவும் முதலமைச்சர் மற்றும் உடந்தையாக இருந்த தலைமைச் செயலாளர், துறைச் செயலாளர்கள் அரசமைப்புச் சட்ட விதிகளை மீறிய பிறகு எந்த அடிப்படையிலின்னும் பதவியில் தொடர்கிறீர்கள்? என்று கேட்கும் கோ வாரண்டோ ரிட மனுவைத் தாக்கல் செய்யலாம். ஏற்கெனவே, சென்னை உயர்நீதிமன்றத் தலைமை நீதிபதி சந்திருக்கர், நீதிபதி எம். சீனிவாசன் அடங்கிய அமர்வுஅரசியல் அமைப்புச் சட்ட உறுதிமொழியை மீறி விட்டதாகப் பதவி இழப்பை உள்ளாக்கி இருக்கிறது . நாடாளுமன்ற மக்களவை நடைபெற்ற விவாதங்களில் இப்படியான விவரங்கள் பற்றித் தெளிவுப்படுத்தப்பட்டுள்ளது (லோக்சபா விவாதங்கள் 20.3.1969 பக்கங்கள் 192-213)

கவிஞர் தமிழ்தாசன்

கழக தீர்மானக் குழுத் தலைவர்



ஆகவே, முதல்வர் ஜோசப் விஜய் இரகசிய ஆவணங்களை காப்பாற்றாததால், அமைச்சரவை முடிவில் பங்கேற்க வைத்த அவரது இரு நண்பர்களாலும் பதவி விலகல்மட்டுமல்லாமல்; பொறுப்பேற்று மந்திரி சபையே கலைக்க செய்ய நேரிடும். அது மட்டும் இல்லாமல் கிரிமினல் நடவடிக்கைக்கு உட்பட்டே தீர வேண்டும். ஆளுநர் அரசியலமைப்புச் சட்டப்படி உரிய சரியான முடிவு எடுக்க வேண்டும்.

*உயர் நீதிமன்ற, உச்ச நீதிமன்ற மூத்த வழக்கறிஞரும் தமிழ்நாடு அரசின் அரசுத் தலைமை வழக்கறிஞராகப் பணியாற்றிய வருமான காஜா நஸ்ருதீன்அவர்கள், அரசியலமைப்புச் சட்டஇரகசிய உறுதிமொழிகளை மீறியதற்காக உறுதியாகப் பதவிப்பறிப்பு செய்யப்பட வேண்டும் என்று சட்ட விளக்கங்களைப் பலவாறாகத் தருகிறார்.

வழக்குச் சட்டங்கள்:ஏழடி. ஏர்யாப் எதிர் கோவா அரசு அமைச்சரவை அமைச்சர்களின் பதவித் தகுதி வழங்கப்பட்ட நாடாளுமன்றச் செயலாளர்களின் நியமனத்தை பம்பாய் உயர் நீதிமன்றம் ரத்து செய்தது. அங்கீகரிக்கப்படாத நபர்களை அத்தகைய பதவிகளை வகிக்க அனுமதிப்பது அரசியலமைப்பின் 164 மற்றும் 164 (1) பிரிவுகளை மீறுவதாகும் என்று நீதிமன்றம் தீர்ப்பளித்தது.

குடிமக்கள் உரிமைகள் மற்றும் எதிர் வழக்கில்... இந்திய ஒன்றிய வழக்கில், அரசியலமைப்புச் சட்டத்தின் அங்கீகாரம் இல்லாமல் நியமிக்கப்பட்ட நபர்கள் எந்தவொரு நிர்வாகப் பணியையும் செய்ய முடியாது என்று தீர்ப்பளித்து, இமாச்சலப் பிரதேச உயர் நீதிமன்றம் அத்தகைய நியமனங்களை ரத்து செய்தது.

உத்தரப் பிரதேச அரசு எதிர் சிங்ரா சிங் வழக்கில். ஒரு காரியம் ஒரு குறிப்பிட்ட முறையில் செய்யப்பட வேண்டும் என்றால், அது அந்த முறையில்தான் செய்யப்பட வேண்டும் அல்லது செய்யப்படவே கூடாது என்ற கோட்பாட்டை நீதிமன்றம் நிலைநிறுத்தியது. ஏனெனில், அரசியலமைப்பின் 166(3) பிரிவின் கீழ் வகுக்கப்பட்ட அரசின் அலுவல் விதிகள், அமைச்சரவைக் கூட்டங்களில் யார் கலந்துகொண்டு விவாதிக்கலாம் என்பதைத் தெளிவாக வரையறுக்கின்றன. இதில் ஏற்படும் எந்தவொரு விலகலும் இதற்கு முரணான முடிவை ஏற்படுத்தக் கூடும்.

தகவல் அறியும் உரிமைச் சட்டத்தின் பிரிவு 8(வி). அமைச்சரவை ஆவணங்கள் தொடர்பானது. இதில் அமைச்சர்கள் குழு, செயலாளர்கள் மற்றும் பிற அதிகாரிகளின் ஆலோசனைக் கூட்டப் பதிவுகளும் அடங்கும். அமைச்சர்கள் குழுவின் முடிவுகளும், அந்த முடிவுகள் எடுக்கப்பட்டதற்கான ஆதாரங்களும், முடிவு எடுக்கப்பட்ட பிறகு பொதுமக்களுக்கு வெளியிடப்பட வேண்டும். ஆகவேஅமைச்சர்கள்கூட்டத்தில்அரசியல் அமைப்புச்சட்டஇரகசிய உறுதிமொழிகளைமீறிநடந்து கொண்டமுதல்வர்ஜோசப்விஜய்தன்பதவியைநீங்க வேண்டும். அவர்மீது கிரிமினல்குற்றவியல் வழக்கு தொடரப்படவேண்டும்.

குழந்தைகளிடம் எப்படிப் பேச வேண்டும் என்கிற அடிப்படைப் பண்பு கூட இல்லாமல் நடந்து கொண்ட

அமைச்சர் கீர்த்தனாவின் செயல் வன்மையாகக் கண்டிக்கத் தக்கது!

தி.மு.க. அயலக அணி கடும் கண்டனம்!

சென்னை, ஜூலை 8- அரசுப் பள்ளியில் ஆய்வு என நேற்று முன்தினம் ‘ரீல்ஸ்’ வெளியிட்ட ‘ரீல்ஸ் புகழ்’ அமைச்சர் கீர்த்தனா, அந்தப் பள்ளிச் சிறுமியிடம் நடந்து கொண்ட விதம் அனைத்துத் தரப்பிலிருந்தும் கடும் கண்டனத்திற்குள்ளாகியுள்ளது.

இதையொட்டி, தி.மு.க. அயலக அணி சார்பில் நேற்று முன்தினம் வெளியிடப்பட்ட வலைதளப் பதிவில், “குழந்தைகளிடம் எப்படிப் பேச வேண்டும் என்கிற அடிப்படைப் பண்பு கூட இல்லாமல் நடந்து கொண்ட அமைச்சர் கீர்த்தனாவின் செயல் வன்மையாகக் கண்டிக்கத்தக்கது” என கடும் கண்டனம் தெரிவிக்கப்பட்டுள்ளது.

அந்த வலைதளப் பதிவு வருமாறு:- “Hands off to all of you” அல்ல. அது “Hats off to all of you”. “Stand such a wonderful” அல்ல. அது “Stand in front of such a wonderful...”.

மூன்று பேரின் பெயர்களைச்

சொன்னால், அதற்கடுத்து பயன்படுத்த வேண்டியது ‘has’ அல்ல, ‘have’. “Any of the sports minister” அல்ல. அது “Any of the sports ministers”. “have a breakfast” அல்ல. அது “have breakfast”.

அமைச்சர் கீர்த்தனா மேடைகளில் பேசும் ஆங்கிலத்தில் பல அடிப்படையிலும்கள் இருந்தாலும், தி.மு.க. தரப்பில் இருந்து யாரும் அதை ஒரு குறையாகச் சுட்டிக்காட்டி விமர்சிக்கவில்லை. ஏனென்றால், மொழி என்பது வெறும் தொடர்பு சாதனம் மட்டுமே. ஒருவருக்கு மொழியை விடச் செயல்பாடுகளே முக்கியம் என்பது எங்களுடைய நம்பிக்கை.

ஆனால், இவ்வளவு பெரிய பொறுப்பில் இருக்கும் ஒரு அமைச்சர், பள்ளிகளுக்கு ஆய்வுக்குச் செல்லும்போது குழந்தைகளிடம் எப்படிப் பேச வேண்டும் என்கிற அடிப்படைப் பண்பு இல்லாமல் நடந்து கொள்வதுதான் வன்மையாகக்

கண்டிக்கத்தக்கது.

பள்ளிகளுக்குச் செல்லும்போது மாணவர்களை ஊக்கப்படுத்த வேண்டும், பெண் குழந்தைகளுக்குக் கல்வியின் அவசியத்தை உணர்த்தி அவர்களின் எதிர்காலத்திற்குத் தன்னம்பிக்கை கொடுக்க வேண்டும்.

அதை விடுத்து, மாணவர்களின் தன்னம்பிக்கையை உடைக்கும் வகையிலும், அவர்கள் பள்ளிகே வர பயப்படும் வகையிலும் நடந்து கொள்வது ஒரு அமைச்சருக்கு அழகல்ல.

மாணவச் செல்வங்களிடம் தாழ்வு மனப்பான்மையை வளர்க்கும் இது போன்ற அமைச்சர்கள் பள்ளிகளுக்குள் செல்லாமல் இருப்பதே நல்லது.

குழந்தைகளிடம் எப்படிப் பேச வேண்டும், அவர்களுக்கு எவ்வாறு நம்பிக்கை கொடுக்க வேண்டும் என்பதைத் த.வெ.க. அமைச்சர்கள் முதலில் கற்றுக்கொள்ள வேண்டும்!

இவ்வாறு அவ்வலைதளப் பதிவில் தெரிவிக்கப்பட்டுள்ளது.

தான் நினைப்பதுதான் சரி என பிடிவாதம் பிடிப்பது ஆய்வின் பணி அல்ல!

‘Last Bench’ என்று சுட்டிக்காட்டிப் பேசுபவர்கள் எல்லாம் பள்ளிக்குள் செல்லாதீர்கள்!

ஆய்வுக்குச் சென்ற தொழில்துறை அமைச்சர் கீர்த்தனா அராஜகம் – பள்ளிக் கல்வித்துறை முன்னாள் அமைச்சர் அன்பில் மகேஸ் பொய்யாமொழி கண்டனம்!

சென்னை, ஜூலை 8- “தான் நினைப்பதுதான் சரி என பிடிவாதம் பிடிப்பது ஆய்வின் பணி அல்ல என்றும் ‘Last Bench’ என்று “சுட்டிக்காட்டி பேசுபவர்கள் எல்லாம் பள்ளிகுள் செல்லாதீர்கள்” என்று பள்ளிக் கல்வித்துறை முன்னாள் அமைச்சர் அன்பில் மகேஸ் பொய்யாமொழி சமூக வலைதளப்பதிவில் குறிப்பிட்டுள்ளார்.

இது குறித்து முன்னாள் பள்ளிக் கல்வித்துறை அமைச்சர் அன்பில் மகேஸ் பொய்யாமொழி டவிட்டர் பதிவு வருமாறு: தான் நினைப்பதுதான் சரி என பிடிவாதம் பிடிப்பது ஆய்வின் பணி அல்ல! அமைச்சரின் பணியும் அதுவல்ல!



மாணவர்களை ஊக்கப்படுத்த வேண்டும், ஆசிரியப் பெருமக்களை ஊக்கப்படுத்த வேண்டும், அதை விடுத்து Last Bench என்று சுட்டிக்காட்டி பேசுபவர்கள் எல்லாம் பள்ளிகளுக்குள் செல்லாதீர்கள். மாணவச் செல்வங்களிடம்

தாழ்வு மனப்பான்மையை வளர்க்காதீர்கள்.

தப்போ சரியோ தைரியமாக பதில் சொன்ன அன்பு மாணவச் செல்வங்கள் அனைவருக்கும் அன்பும் வாழ்த்துகளும்.

(அதற்கு தொழில்துறை அமைச்சர் கீர்த்தனா பதிலளித்து இருந்தார்).

தங்களின் தவறை சுட்டிக்காட்டியதால், எனக்கு பதில் சொல்கிறேன். நேரடியாக கேள்வி கேட்கிறேன் எனும் பெயரில் மறுபடியும் அரசுப் பள்ளிகள் மீதான வெறுப்பை வெளிப்படுத்துகிறீர்கள். மீண்டும் கார்ப்புரேட் மனநிலை வெளியே வருகிறது.

“அரசுப் பள்ளிகள் என்பது வறுமையின் அடையாளம் அல்ல! அது பெருமையின் அடையாளம்” எனும் நம்பிக்கையை ஐந்தாண்டுகளாக விதைத்துள்ளோம். அதை பல்வேறு வகைகளில் நிரூபித்தும் உள்ளோம். Reelsஐ மட்டும் பார்க்காமல் எங்கள் மாணவச் செல்வங்களின் சாதனைகளையும் பார்த்து தெரிந்துகொள்ளுங்கள். அரசுப் பள்ளிகள் மீதான வன்மம் இதோடு நிற்கட்டும்! இது தமிழ்நாட்டு கல்விச் சூழலுக்கு உகந்தது அல்ல.

இவ்வாறு முன்னாள் அமைச்சர் அன்பில் மகேஸ் பொய்யாமொழி சமூக வலைதளப்பதிவில் பதிவிட்டுள்ளார்.

த.வெ.க. விழா - நெரிசலில் மயங்கி விழுந்த பெண்கள் - மதுரையில் நடந்த ‘மினி கரூர் சம்பவம்’

மதுரை, ஜூலை 8 – மதுரையில் நடந்த த.வெ.க. நலத் திட்ட உதவிகள் வழங்கும் விழாவில் ‘மினி கரூர் சம்பவம்’ போல் கூட நெரிசலில் சிக்கி பெண்கள் மயங்கி விழுந்தது. குழந்தைகள் கதறி அழுததால் பரபரப்பு ஏற்பட்டது.

தமிழக முதல்வர் ஜோசப் விஜய் நிறந்த நான்காவது மதுரை பழங்கநத்தப் பகுதியில் த.வெ.க. இளைஞரணி சார்பில் நலத்திட்ட உதவிகள் வழங்கும் விழா நேற்று முன்தினம் இரவு நடைபெற்றது. இவ்விழாவில் 1000 பெண்களுக்கு சில்வர் சம்பட்டம், தையல் இயந்திரம் உள்ளிட்ட நலத்திட்ட உதவிகள் வழங்கப்படுவதாக அறிவிக்கப்பட்டது. இதில் கலந்து கொண்ட மேற்கு தொகுதி என்.எல்.ஏ. தங்கப்பாண்டியன் பெண்களுக்கு நலத்திட்ட உதவிகளை வழங்கினார். முன்னதாக நலத்திட்ட உதவிகள் வாங்க வந்த பெண்களை ஒவ்வொரு பகுதியாக வழுங்குவதாக கூறி தடுப்புக்குள் அடைத்து வைத்திருந்தனர். ஏற்கனவே விழா துவங்குவதற்கு பல மணி நேரத்திற்கு முன்பே வரவருமாறு கப்பட்டிருந்த பெண்கள் பொறுமையிழந்து நலத்திட்ட உதவிகளை வாங்குவதற்காக மேடை அருகே முண்டியடித்து கொண்டு வந்தனர். அப்போது, அங்கிருந்த பாதுகாவலர்-அவர்களை தடுத்ததால் திடீர் நெரிசல், தள்ளு முள்ளு ஏற்பட்டது. இதில் சில பெண்கள் மயக்கமடைந்து கீழே விழுந்தனர். அவர்களுக்கு அருகில் இருந்தவர்கள் தண்ணீர் கொடுத்து ஆகவாசப்படுத்தினர். மேலும் விழாவிற்கு வந்த குழந்தைகளும் கூட நெரிசலில் சிக்கி கதறி அழுததால் பரபரப்பு ஏற்பட்டது.

ஒரு கட்டத்தில் நெரிசல் அதிகமாகவே தவெகளின், “நலத்திட்ட உதவிகள், உங்கள் வீட்டிற்கு வரும் கிளம்பு, கிளம்பு என அங்கிருந்த பெண்களை வெளியேற்றி றினர். அப்போது நலத்திட்ட உதவிகள் வாங்க வந்து வெறும்கையுடன் திரும்பி செல்வதா என ஏமாற்றமடைந்த பெண்கள் மேடையிலே ஏறி த.வெ.க. விளகுடன் கட்டு வாக்குவாதத்தில் ஈடுபட்டனர். இந்த கனே பேரத்திற்கு மத்தியில் எம்எல்ஏ தங்கப்பாண்டியன் அனைத்து சம்பவங்களையும் வேடிக்கை பார்த்தபடி அங்கிருந்து எங்கேய் ஆகி விட்டதாக விழாவிற்கு வந்த பெண்கள் குற்றம் சாட்டினர். மேலும், அனைத்து நிகழ்வுகளையும் பார்த்த பிறகு கொஞ்ச நேரத்தில் கரூர் கூட நெரிசல் போல் ஆகி விட்டது. என பெண்கள் பேசி சென்றனர்.

ஆண் பாதுகாவலர்கள் அத்தூறில் விழாவில் மேடை ஏறும் படிக்கட்டுகளில் த.வெ.க. வினர் மற்றும் தனியார்


ஆண் பாதுகாவலர்கள் நின்றன்கொண்டு பெண்களின் கைகள் மட்டுமின்றி கண்ட இடங்களில் பிடித்து மேடைக்கு ஏற்றி விட்டனர். பெண்கள் அதிகளவில் கலந்து கொண்ட விழாவில்

பெண் பாதுகாவலர்கள் நியமிக்காமல் ஆண் பாதுகாவலர்களை நியமித்ததும், அவர்களும் பாதுகாப்பு என்ற பெயரில் பெண்கள் மீது விழுவதும், பெண்கள் இருக்கும் பகுதிகளுக்குள்

செல்வதும் என அத்துமீறல்களில் ஈடுபட்டனர். இந்தச் செயல், விழாவிற்கு வந்திருந்த பெண்களை முகம் சுளிக்க வைத்ததன் பெரும் அதிருப்தியை ஏற்படுத்தியது.

திராவிட இயக்க தீரர்கள் நினைவு நாள்

பொள்ளாச்சி எஸ். ராஜா ஜூலை 8 (2014)



தனது இளமை காலந்தொட்டே கழகத்தில் ஈடுபாடு கொண்டு பொள்ளாச்சி பகுதியில் பணியாற்றியவர்

1972ஆம் ஆண்டு முதல் 2007 ஆண்டு வரை தொடர்ந்து பொள்ளாச்சி நகரச் செயலாளராகவும் பின்னர், தலைமைச் செயற்குழு உறுப்பினராக பொறுப்பு வகித்தவர்.

கழகத்திற்கு சோதனை ஏற்பட்டபோது கொங்கு மண்டலத்தில் கழகத்தை வளர்த்திட பாடுபட்டவர்களில் இவரும் ஒருவர்.

பொள்ளாச்சி நகர்மன்ற உறுப்பினராகவும் – நகர்மன்றத் தலைவராகவும் பொறுப்பு வகித்ததுடன், 1996ஆம் ஆண்டு பொள்ளாச்சி சட்டமன்றத் தொகுதி கழக உறுப்பினராக தேர்ந்தெடுக்கப்பட்டு அப்பகுதி மக்களின் நன்மதிப்பைப் பெற்றவர்.

1959ஆம் ஆண்டு நடைபெற்ற விலைவாசி உயர்வு பேராட்டம் உள்ளிட்ட கழகம் அறிவித்த அனைத்துப் போராட்டங்களில் கலந்து கொண்டு சிறு சென்றவர்.

தலைமைக் கழகம்

தி.மு.க.